

# ప్రేమ

(ఆంధ్ర జ్యోతి 9-2-90)

---

తల్లి తండ్రి గురువు దైవం అనేది మనం గౌరవించే సంస్కృతి. దానికోసం కాకపోయినా 'టినేజ్ ప్రేమకంటే తల్లిదండ్రుల ప్రేమ చిన్నది కాదు' అనే సత్యాన్ని తెలుసుకుంటే అదే మహోన్నతమయిన సంస్కృతి.

—జయప్రసాద

---

“వితో మాట్లాడాలి, కబ్బన్ పార్క్ కెళదాం వస్తారా?”

మస్టర్స్ కలర్ చుడిదార్ లో చేతిలో పుస్తకాలతో అంబేద్కర్ కాలేజీ పరిసరాలలో నడుస్తున్న హరిణి తలెత్తి చూసింది. తనతో చదువుతున్న సహ ఆంధ్రుడు విరించి ఆమె కళ్ళల్లోకి చూస్తున్నాడు.

ఆ చూపు క్రొత్తగా వుంది. ఆమె గుండె గొంతులోకొచ్చి యధా స్థానంలో కెళ్ళిన అనుభూతి ఆమెను క్షణంలో చుట్టేసింది. తల విడి

లించుకుంది. కానీ ఆమె పందొమ్మిదేళ్ళ వయస్సు ఇంకా కంపిస్తూనే వుంది. ఆంద్రేతర రాష్ట్రంలో పరాయి భాషా భేదాల మధ్య వుంటున్న వారిద్దరికీ-

ఇది తొలిపరిచయం ఏమీ కాదు. పైగా ఒకే రాష్ట్రంవారు కావడంతో సంవత్సరం రోజులుగా ఆ మెడికల్ కాలేజీలో ఒకరి భావావేశాల్ని మరొకరు పంచుకుంటూనే వున్నారు. బహువచన ప్రయోగం దశలోనే వున్న స్నేహితులు వారు.

“మీతో ముఖ్య విషయం మాట్లాడాలి. ఓ పదినిముషాలు అంతే. కబ్బన్ పార్క్కి వెళ్దాం వస్తారా?” మరోమారు అడిగాడు విరించి.

మళ్ళీ ఆమె గుండెల్లో ఏదో సందడి. ఒక అబ్బాయి-అందునా సంవత్సరంనుంచి పరిచయం వున్నవాడు మీతో మాట్లాడాలి అనగానే ఏవిటి వెదవ ఎత్తైవ్ మెంట్?

తనని తాను విసుక్కుని ఆలోచనలనుండి తేరుకుని కళ్ళెత్తి నూడిగా అతని కళ్ళల్లోకి చూసింది హరిణి

“చెప్పండి, ఇక్కడే చెప్పండి.”

“ఇక్కడా?” అతను తటపటాయించాడు.

“ఇక్కడ బాగుండదు” తిరిగి అన్నాడతడు.

“మీరు నాతో చెప్పాలనుకున్నది ఒక విషయం. ఎక్కడచెప్పినా అదే విషయం-ఇక్కడ చెపితే ఎందుకు బాగుండదు?”

ఈసారి అతను తడబడ్డాడు.

“బాగుండదంటే నా ఉద్దేశం ఈ పరిసరాలు ఆవీ....”

స్వచ్ఛంగా నవ్వింది హరిణి.

“మనం తిరిగే పరిసరాలివి. ఇక్కడ మాట్లాడితే ఎవరికీ మరో దురాలోచన రాదు. మరోచోట మనల్ని చూస్తే మరోలా అనుకుంటారు. ఇక్కడే చెప్పండి”

అతను ప్రీగా నవ్వాడు.

“ఇలాగేనా? ఐ మీన్ నిల్చునేనా?”

“ఆ పదినిముషాలేగా మీరు మాట్లాడాలన్నది. నాకు కాళ్ళు నొప్పులు లేవు. పదినిముషాలు నా శరీరాన్ని అవి భరించగలవు మీ కాళ్ళ కలసటయితే చెప్పండి కూర్చుందాం” ఆమె ఎంత అదుపులో పెట్టుకుంటున్నా ఆమె గుండె స్పందిస్తూనే వుంది.

ఆమె మాటల్లో కవ్వింపు దొర్లనే దొర్లించింది. ఇరవై, ఇరవై రెండేళ్ళ ఓ అబ్బాయి అదే వయస్సున్న ఇష్టమయిన ఓ అమ్మాయితో ఏం చెప్పాలనుకుంటున్నాడో తెలుసుకోలేనంత అమాయకురాలేం కాదు హరిణి.

“నా కాళ్ళు నాతో సహకరించడంలేదు. మీరూ కూర్చుంటారనుకుంటాను” అతను కూర్చుంటూ తలెత్తి అన్నాడు.

ఆమె క్షణం తటపటాయించింది. అతను కూర్చున్న పచ్చికవేపు చూసింది. చప్పున అతను సైడ్ ప్యాకెట్ లోనుండి కర్చీఫ్ తీసి పరిచి కూర్చోమన్నట్టు ఆమెవేపు చూశాడు.

“థాంక్స్” ఆమె కర్చీఫ్ తీసి మడిచి అతనికిచ్చి బాగా దూరంగా అతని ఎదురుగా వున్నకాలు ముందు పెట్టుకుని కూర్చుంది.

ఓ ఐదునిముషాల నిశ్శబ్దం తర్వాత ఎదురుగా కూర్చున్న తన స్నేహితురాలు తన చిన్న బ్లౌక్ డయిల్ వున్న రిస్ట్ వాచ్ వేపు చూసుకున్నాక ఎలాటి ఉపోద్ఘాతం లేకుండా కౌద్దిపాటి తడబాటుతో అన్నాడు విరించి-

“నేను మిమ్మల్ని ప్రేమిస్తున్నాను. నన్ను మీరు ప్రేమిస్తున్నారో లేదో గానీ”

ఆమె ఎదురు చూస్తున్న ప్రశ్నే అది. అభ్యర్థనే అది. అయినా ఏదో కొత్తమాట విన్నట్టుగా, కొత్త జీవితం దొరికినట్టుగా, అంతవరకు ఎండిపోయిన పచ్చిక పచ్చగా వున్నట్టుగా, ఉక్కుగావున్న వాతావరణం చల్లగా మారినట్టుగా ఏదో కొత్తదనం వద్దనుకుంటూనే తను కోరుకుంటున్న కొత్తదనం. దీనికోతోడు శరీరమంతా ఏదో తీయదనం.

“హరిణిగారూ! ఏం మాట్లాడరు?”

“ఏం మాట్లాడేది?” సన్నగా గొణిగింది.

“ఏదయినా.... ఏదయినాసరే మీ మనస్సులో వుండేది, మీ జీవి  
తానికి బావుంటుండనుకున్నది.”

ఇరవై రెండేళ్ళ ఆ కుర్రాడు జీవితం గురించి ఆలోచిస్తున్నాడు. జీవితం గురించి ఏమీ తెలియని ఆతను అంతా తెలుసుననుకుని తన నిర్ణయాలు తనే చేసుకుంటున్నాడు. అంతే కాకుండా తన స్నేహితు రాల్ఫ్ కు కూడా నిర్ణయం తీసేసుకోమని తొందర పెడుతున్నాడు.

తను తీసుకున్న నిర్ణయం నూటికి నూరుపాళ్ళు సవ్యమైందనే దీమాతో మాట్లాడుతున్నాడు.

“ప్లీజ్ ఆలా మానంగా వుండకండి. మీ నెగటివ్ ఆన్సర్ కి తట్టు కోలేననిపిస్తుంది.”

హరిణి పేర్చుకుంటున్న వాక్యాల తోరణం పుటుక్కున తెగి పోయింది. ఒక అందమయిన ఆబ్బాయి నోటి వెంట నువ్వు నన్ను కాదంటే నేను భరించలేననే భాష ఎంత తీయగా వుంటుందో టీనేజ్ ఆదపిల్లకు!

“ఊ! చెప్పండి. మీ మనసులోది చెప్పేయండి. నెలరోజులుగా మీ మీద నాకి అభిప్రాయం ఏర్పడినప్పటి నుండి నేనునుభవిస్తున్న టెన్షన్ ని ఇక నేను భరించలేను. పైగా చదువు కూడా పాడైపోతోంది”

వాలిపోయిన కనురెప్పల్ని బలవంతంగా పైకి లేపింది హరిణి. ఇంకా బలవంతంగా నోరు విప్పబోయింది. ఆమె పెదాలు తడబడ్డాయి.

ఆతను ఆమె వైపు ఆరాధనగా చూస్తూ నిశ్శబ్దంగా మిగిలి పోయాడు.

“ఈ అమ్మాయి ‘ఊ’ అంటే తనెంత అదృష్ట వంతుడు!”

నిజానికి ఆ ఆమ్మాయి గురించి విరించికి తెలిసింది చాలా తక్కువ. పుస్తకాల బాష తప్ప మరే భాష వారిద్దరి మధ్య ఇంతవరకూ దొర్లలేదు. వాళ్ళ వాళ్ళ పామిలీ బ్యాగ్రౌండ్స్ ఏమిటో కూడా ఇద్దరికీ స్పష్టంగా తెలీదు.

బదు నిమిషాల్లో తనని తాను దృఢ పర్చుకుంది హరిణి.

“మీరు....మీరు నా జీవితానికి ఏది బాగుంటుందో ఆ నిర్ణయం తీసుకోమన్నారు. కానీ విరించి గారూ! నా మనస్సు ఈ క్షణంలో ఏది ఆలోచించింది అది తెలివిగా వుండదని నా కన్పిస్తోంది.”

“అంటే....మీ మనస్సు బాగోలేదా? నా మాటలు మిమ్మల్నేమైనా నొప్పించాయా?”

ఆమె అతన్ని మధ్యలోనే ఆపేసింది.

“స్ట్రీట్! మీరేం మాట్లాడకండి. ఇప్పటికే మీ మాటల వల్ల నా ఆందం గర్వపడింది. నా ఆనందం రెట్టింపయింది. నా మేధస్సు మందగించింది. చెప్పండి, ఇప్పుడు....ఇప్పుడు ఈ మనసుతో నేనేం ఆలోచించగలను?”

అతను గుండెల నిండా గాలి పీల్చుకున్నాడు.

“పర్వాలేదు, యు స్ట్రీట్ టేక్ యువర్ ఓన్ డైమ్. సాయంత్రం కలుద్దాం” అతను లేవబోయాడు.

ఆమె చప్పన ముందుకు వంగింది.

ఆమె అతని చెయ్యి పట్టుకుని అతన్ని ఆపబోయి లేరుకుని చెయ్యి వెనక్కు తీసేసుకుంది. అతను ఆడపిల్ల కాదు. నిన్నటి స్నేహితుడు కాదు - తన చేతి స్పర్శను మామూలుగా గ్రహించడానికి. తను అప్రయత్నంగా చెయబోయిన సాధారణమయిన ఈ పనితో అతను తనకు కావాల్సిన జవాబును ఏరుకోవచ్చు ఆశలు పెంచుకోవచ్చు.

ఆమె కూడా లేచింది.

“ఈవినింగ్ కి నేను జవాబు చెప్పలేకపోవచ్చు. మీ ఇన్ ఫ్లయెన్స్ నా మీద తగ్గాక ఆలోచించి చెప్తాను ”

“ఒకే... ఓ.కే.... ఒకే. హరిణిగారూ, వస్తాను బై....”

అతను వెనక్కు తిరిగి చూస్తూ వెళ్ళిపోతున్నాడు.

ఆమె పుస్తకాలు పట్టుకుని బొమ్మలా నిల్చిపోయింది. తనలోని ఈ మార్పు ఆమెను భయపెడుతోంది.

“ఏవీటీ స్పందన? ఏవీటీ స్పందన...? ఆమె నలిగిన చుడిదార్ విదిలించుకుంది. మనసుని కూడా విదిలించుకుని కదిలించింది. కానీ ఆమెను ఆతనింకా వెంటాడుతూనే వున్నాడు.

\* \* \* \*

“మీ నిర్ణయం కోసమే ఈ నిరీక్షణ....”

విరించిని చూసి చూడనట్టే వెళ్ళబోతున్న హరిణిని మూడో మెట్టు మీదే ఆపేశాడతను.

“ఇంకా ఏ నిర్ణయానికి రాలేదు....” గుండెల్లోని సందడిని దాచు కుంటూ అంది హరిణి.

“మీరు నన్ను ప్రేమిస్తున్నారో, లేదో తేల్చుకోవడానికి మీకు నలభయ్ ఎనిమిది గంటలు చాల్లేదా? నాకు నలభయ్ ఎనిమిది గంటలు నలభయ్ యుగాలుగా గడిచాయి.”

ఆమె అగాధంలో పడిపోతూంది. ప్రేమ మైకంలోకి జారి పోతోంది.

ఆమె మనసు తెర తొలిగించుకుంది-

“విరించి గారూ! ఈ నలభయ్ ఎనిమిది గంటలూ ఆలోచించాను. నిజం విరించి గారూ! ఈ క్షణంలో కూడా ఆలోచిస్తున్నాను. మీ అభ్యర్థనను నేను హార్ట్ చేయలేదు. ప్లీజ్ నమ్మండి.”

అతను చల్లబడిపోయాడు.

“అబ్బే! అదేం లేదు మిమ్మల్ని నేనెప్పుడూ అపార్థం చేసుకోను. అలా మీ రెప్పుడూ భావించకండి. కాకపోతే....” అతను ఇంకా చెప్పబోతున్నాడు.

ఆమె తయారైపోయింది. ఇప్పటికే ఆతని మాటలు తన మనసును లొంగదీసుకుంటున్నాయి. ఇంకా ఆతను మాట్లాడితే తన వివేకం దాని మరుగున పడిపోవచ్చు- తనని బలహీనురాలిని చేయవచ్చు-అందరి ఆడపిల్లలా తనూ ప్రేమ భావానికి దాసోహం అయిపోవచ్చు- ఆ ప్రమాదము రానీకూడదు.

ఆతనికి జవాబు చెప్పేయాలి.

చప్పున జవాబు చెప్పి ఆతని ప్రభావం నుండి తను బయటపడాలి. ఆమె మాటలు పేర్చుకుంటోంది.

‘పర్వాలేదు....మరో రోజు కలుద్దాం మనం. అప్పుడు చెబురుగానీ ...’

“ఎన్ని రోజులైనా నేను చెప్పలేనేమోననిపిస్తోంది.”

ఆతను ఈసారి దిగులు పడిపోయాడు.

“ఎందుకని? నన్ను మీరు ప్రేమిస్తుంటే ప్రేమిస్తున్నానని చెప్పండి. లేదా లేదని చెప్పేనేయండి. అంతే.”

“అంతేనా?” బలహీనంగా అంది హరిణి.

“యా. ఇట్స్ ఫ్రైయిట్ ఫార్ వర్డ్ క్వొస్టెన్. ఇది డొంక తిరుగుడు ప్రశ్న కాదు ఏమంటారు?”

ఆతను స్టేర్ కేస్ రాడ్ మీద నుండి చెయ్యి తీసేసి అన్నాడు.

ఆది కాలేజీ ఆవర్ కాదు. ఇద్దరూ లైబ్రరీ కెళ్ళి ఉద్దేశంతో రావడంతో అక్కడ కలవడం సంభవించింది.

విరించి అదృష్టవశాత్తూ మరే స్టూడెంటూ లైబ్రరీ వైపు రావడం లేదు.

“మీరడిగింది చాలా తేలికయిన ప్రశ్న....నిజం చెప్పమంటారా? ఇదే ప్రశ్న....” ఆమె తల వంచుకుంది.

“ఇదే ప్రశ్న నా భర్త అడిగితే నలభయ్ ఎనిమిది గంటలు కాదు నలభయ్ ఎనిమిది సెకండ్లు కూడా నా కవసరంలేదు. ప్రేమించానని చెప్పడానికి.”

విరించి తెల్లబోయాడు.

ఆమె నవ్వింది.

“అప్పుడైతే నలభయ్ ఎనిమిది యుగాలైనా ప్రేమించుకోవడానికి  
అవకాశం వుంటుంది తీరిగ్గా.”

“ఇప్పుడు....”

“అయామ్ సారి విరించిగారూ! క్షణంలో ప్రేమించానని చెప్పేస్తే-  
ఆ తర్వాత అదే మనిషిని జీవితాంతం ప్రేమించడానికి అవకాశం  
వుంటుందో లేదోనని....”

అతను ఫీల్ అయ్యాడు.

“మీ ఉద్దేశం నాకర్థమయింది. నేనలాంటి వాణ్ణి కాదు. ప్రేమ  
వేరు, పెళ్ళి వేరు అని నేననుకోవడం లేదు, స్ట్రీట్... బిల్డ్ మి.”

“ప్రతి ఆడపిల్లా తనని ప్రేమిస్తున్నానన్న మగవాణ్ణి నమ్మే  
మోసపోతోంది. ఏమీ అనుకోవద్దు.”

అతనికీసారి కొద్దిగా కోపం వచ్చింది తన కోపాన్ని తనలోనే  
దాచుకునే ప్రయత్నంలో కొంత ఓడిపోయి అడిగాడు....

“మీ వయస్సెంత?”

“పంభామ్మిది.”

“ఇరవై తొమ్మిదిలా మాట్లాడుతున్నారు.”

“పుస్తకాలు చదివి ఏదేళ్ళ ముందు కెడిగాను.”

ఈసారి శబ్దం వచ్చేలా నవ్వింది హరిణి.

“పాలికేళ్ళ ఆడపిల్లని డీనేజీలోకి క్షణంలో పంపగలిగే పుస్తకా  
లున్న రోజులివి.”

“అలాంటి పుస్తకాలు పూర్తిగా చదవను నేను. చదివి వుంటే  
మరో ఏదేళ్ళ ముందు కెళ్ళుండును కానీ వెనక్కెళ్ళను. ఎందుకంటే  
విరించిగారూ తెలివిగల ఆడపిల్ల అలాటి పుస్తకాలలోని ముగింపులో సహ  
జత్యం గురించి కాస్త ఆలోచించాలి కనక”

అతనిసారి తేలిగ్గా నవ్వాడు.

“అయితే నేను ముసలమ్మని ప్రేమించాలన్నమాట.”

“ఎగ్జాట్లీ” పక పక నవ్వింది హరిణి.

అతను నవ్వాడు. నవ్వుతూనే ఆగాడు.

“అయితే మీరు నన్ను ప్రేమించారన్నమాట”

ఆమె నవ్వాపేసింది.

“విరించిగారు! మనం మంచి స్నేహితులం. ఓ మంచి జోక్ కి నవ్వుకుంటున్నాం. అంతే- అంతేగానీ మీరు ఇందులో నుంచి డెరివేషన్స్ తీయకండి.”

“అయితే ఈ డెరివేషన్ సార్వ్ అయ్యేదెప్పుడు?”

“కొద్ది టైమ్ ఇవ్వండి ప్లీజ్”

“ఇంకా టైమ్ ఆడుగుతున్నారు మీరు. వెల్ కానివ్వండి”

హరిణి మెట్టు ఎక్కబోయి ఆగింది. తన స్నేహితుణ్ణి ఆశాభంగా నికి వదిలేసి వెంటనే వెళ్ళిపోలేకపోయిందామె

“మీరు బి.ఎస్.సి. చదివి మెడిసిన్ కొచ్చారు. నేను ఒక్క సంవత్సరం ఎంట్రన్స్ కోసం నష్టపోయాను. అంటే...అంటే మీరు నాకంటే రెండేళ్ళ పెద్ద. ఆ లెక్కన మీరు నాకు, ఆలోచించుకోవడానికి రెండేళ్ళ టైమ్ ఇవ్వాలి” అతన్ని ఓదార్చే ధోరణిలో అంది హరిణి

విరించికి ఆమె మాటలు బలాన్నిచ్చాయి.

“అయితే మీరు నన్ను రెండేళ్ళు క్షణంగా చదివిగానీ ప్రేమించనంటారు. ఇండియన్ డేటింగ్ అన్నమాట.”

అతను జోక్ చేయాలని ఆ మాట అన్నా ఆ మాటతో క్షణంలో ఆమె ముఖం వివర్ణమైంది.

స్నేహితురాలి ముఖంలో భావాల్ని అర్థం చేసుకున్న విరించి తన తప్పు తాను తెలుసుకున్నాడు.

“అయామ్ సారీ, అయామ్ సోసారీ హరిణిగారూ ! నా పుద్దేశం డేటింగ్ అంటే ఒకరి నొకరం....”

హరిణి కర్ణమయింది. మెత్తగా నవ్వింది.

“ఇట్సాల్ రైట్. లీవిట్.... కానీ....”

“చెప్పండి”

“ఒకరి కొకరం అర్థం చేసుకునే లోపల ఒకవేళ ఒకరి అభిప్రాయాలు ఒకరికి నచ్చక స్నేహితుల్లా విడిపోదామన్నా విడిపోలేనంత మర్మర పరిస్థితిలో వుంటాం ఆ రోజు.”

“అంటే?”

“అంటేనా?” కాస్త సంకోచంగా చూసి అంది.

“అంటే.... మన పేర్లు గోడల మీదుంటాయి”

“మీరు మరి ఆతిగా ఆలోచిస్తున్నారు. ఇది ఆంధ్రా కాదు”

“కానీ నేను పదహారణాల తెలుగుబిడ్డను. తెలుగుబిడ్డగానే ఉండాలనుకుంటున్నాను.”

“అయితే మీ వయస్సు యిప్పుడు ముప్పయ్యే తొమ్మిది కాదు, నలభయ్యే తొమ్మిది.”

“వెల్ కమ్ ఇచ్చే గుడ్ కాంప్లిమెంట్....”

“మన పేర్లు గోడలకు ఎక్కవు. అలా ప్రపత్తిస్తాను నేను.... చాలా! థ్యాంక్స్ బై” అతను చెప్పిందంతా వినేసి తను చెప్పాల్సింది మాత్రం పోస్టోపోస్ట్ చేసుకుని అక్కడ నుండి కదిలి అతన్ని ఆ మెట్టు మీదే వదిలేసి ఆఖరి మెట్టు దాటేసిందామె.

★ ★ ★ ★

రెండేళ్ళు గడిచిపోయాయి.

వైదాలజీ ఎగ్జామ్స్ రానేసి తిరిగిగొస్తూ వెనక్కు తిరిగి విరించిని చూసిన హరిణి ఆగి తనతో నడుస్తున్న విమల, సింధూరలతో “మీరు వెళ్ళండి. నేను మరో పది నిముషాల్లో వస్తాను” అని వాళ్ళను పంపేసింది.

విరించి అక్కడే నిల్చున్నాడు.

అతడు నడిచి తన దగ్గర కొస్తాడని ఒక్క నిముషం ఎదురు చూసిన హరిణి వెనక్కు నడిచి అతన్ని చేరుకుంది.

“రెండేళ్ళు గడిచిపోయాయి” గుర్తు చేసాడు విరించి.

“హాస్ సర్జన్ పూర్తి కావడానికింకా రెండేళ్ళుంది”  
 “వెల్, వుండనివ్వండి- నాక్కావల్సింది మీ జవాబు”  
 “ఎరించీ!”

ఆతడు ఆశ్చర్యపోయి ఆమె వేపు చూసాడు.

“‘గారు’ తీసేస్తారా? మీరు ఎప్పుడు ఆ తోకని కత్తిరిస్తారా? అని ఎదురు చూస్తున్నాను”.

“నాకు రెండేళ్ళుగా అది భారంగానే వుంది గానీ దాన్ని నేను కత్తిరిస్తే మీరు దాన్నుండి మరో అర్థం తీసుకుంటారని భయపడ్డాను”

“మీరిప్పుడు ఎందుకు తీసేశారు?” కనుబొమ లెగరేసి కళ్ళల్లో చిలిపితనాన్ని దొర్లించాడు విరించి.

“ఏమో, ఆసంకల్పితంగా వచ్చేసింది”

“అంతేనా? మరలా ‘గారు’ తగిలిస్తారా?”

“లేదు, ఈ రెండేళ్ళుగా మారని మీ అభిప్రాయం మీద.... మరలా, మరలా అడిగి నన్నిబ్బంది పెట్టని మీ మనస్తత్వం మీద నాకు గౌరవం పెరిగింది.”

“గౌరవం పెరిగితే ‘గారు’ తీసేస్తారా? ఎవరైనా ప్రేమ పెరిగితేనేగదా ‘గారు’ తీసేసేది! మరీ పెద్ద బాలశిక్ష నేర్పాల్సినట్టుంది మీకు”

“ఏమీకాదు” కొద్దిగా సిగ్గుపడింది హరిణి.

“ఏమీకాదా, భలేవారే! వుండండి మీ స్నేహితురాల్ని కనుక్కుంటాను. ఏమండోయ్ నింధూరగారూ!”

హరిణి చప్పున ఆతని నోరు మూసేసింది.

ఆతని సర్వావయవాలు క్షణం స్తంభించి రెట్టింపు వేగంతో పని చేయసాగాయి.

దూరంగా వెళ్ళిపోయిన నింధూరకు ఆ కేక వినిపించలేదు. వినిపించాలనీ ఆతడు కోరుకోలేదు. అదో మైకం. అదో భావాతీత పరవశం. అంతే!

“భలేవారే! అందరికీగానీ దండోరా వేస్తారా?”

“ఏమని? ఏమని దండోరా వేయను” ప్రియురాలి కళ్ళల్లోకి గుచ్చి గుచ్చి చూస్తూ అడిగాడు.

ఆమె చప్పున కనెప్పలు వాల్చేసుకుంది.

“ప్లీజ్ చెప్పేయండి. ప్రేమించాననే ఒక్క మాట - ఒక్క మాట చాలు”

ఆమె మాట్లాడలేదు. అతనూ ఏమీ మాట్లాడలేదు.

ఆమె ఏదో మాట్లాడుతుంది. మాట్లాడాల్సిన అవసరం, డైమ్ వచ్చిందని విరించికి తెలుసు.

“ప్రేమించానని చెప్పాలనే వుంది విరించీ. నా మనస్సు విప్పి నీ ముందు పరచాలనీ వుంది” ఆమెకు తెలీకుండానే ఆమె ఏకవచనంలోకి వెళ్ళిపోయింది.

“కానీ విరించీ, చెప్పేసిన మరుక్షణం నుండి నా మీద పెద్ద బాధ్యత వుంటుంది దాన్ని సమంగా నెరవేర్చగలనో లేదో! ఆండుకే సంకోచిస్తున్నాను. రా! అలా కూర్చుందాం. ఎండుకనో ఎప్పుడూ లేదు నా కాళ్ళలో శక్తి లేనట్టనిపిస్తోంది” ఆమె కదిలింది.

ఆకుపచ్చ పచ్చికమీద ఆకుపచ్చ గార్డెన్ సిల్క్ శారీతో కళ్ళల్లో కొత్త మెరుపుతో ఆమె - ఆమె ప్రక్కన రిజల్టు కొరకు ఎదురు చూస్తున్న కాలేజీ అబ్బాయి విరించి.

“నువ్వనేది నాకర్థం కాలేదు హరిణీ!”

“ఇందులో అర్థం కాకపోవడానికేముంది విరించీ!”

చేతిలోని ఆకుపచ్చ మెటల్ గాజులను అటూ ఇటూ కదిలిస్తూ మరలా అంది హరిణి.

“ప్రేమించానని నేను చెప్పిన మరుక్షణంలో మన పెళ్ళి ప్రసక్తి మనిద్దరి మధ్య వస్తుంది. మనది ఒకే కులం కాదు. మా అమ్మ వాళ్ళు, మీ వాళ్ళు అంగీకరిస్తారో లేదో తెలియదు. ఒక ప్రేమ కొరకు మరో ప్రేమని పోగొట్టుకోవడం నాకిష్టంలేదు. ఏ ప్రేమయినా అది ప్రేమే. మన తల్లి దండ్రులు మనల్ని ఇరవై ఏళ్ళుగా ప్రేమిస్తున్నారు విరించీ. వాళ్ళదీ చిన్న ప్రేమ కాదు.”

ఆశ్చర్యంగా విస్ఫారిత నేత్రాలతో చూపాడు విరించి  
 “నీ వయసిప్పుడు నలభై తొమ్మిది కాదు, ఏభై తొమ్మిది”  
 “ఎందుకట?”

“నీలో తల్లిని చూసాను.”

ఆర్థం కాలేదు హరిణికి.

“హరిణి! నువ్వు నన్ను ఆర్థం చేసుకున్నావు. నిన్ను నేను ఆర్థం చేసుకున్నాను. ఇక నిన్ను నువ్వు కాపాడుకోనక్కరలేదు హరిణి నేను నిన్ను కాపాడుతాను. నిన్ను నాదానిగా చేసుకోడానికి నీ వాళ్ళ కాళ్ళు వట్టుకుంటాను. వాళ్ళు కరగని రోజు నిన్ను వాళ్ళకే వదిలేస్తాను. నీ మనశ్శాంతిని నేను దోచుకోను.

\* \* \* \*

“హరీ ఇప్పుడయినా ప్రేమించానని చెప్తావా?” ఆమె గర్జన ప్రకృతి విజయ గర్జనతో ఆమె కళ్ళల్లోకి చూస్తూ అడిగాడు విరించి. వైన్లయిర్ తో పాటు హరిణి అమ్మా నాన్నలు పెట్టిన సవాలక్ష పరీక్షలు పాసైన రోజు.

“ఉహూ తల అడ్డంగా వూపింది హరిణి. ఆమె కళ్ళు చలిస్తున్నాయి. ఆమె గుండె చలిస్తోంది కానీ ఆమె మనస్సు చలించలేదు.

హతవిధీ! ఇంకా ఏదయినా పరీక్ష మిగిలిపోయిందా?

“ఊ” ఆమె కట్టుకున్న తెలుపు మైసూర్ శిల్కో శారీ గాలికి రెపరెపలాడింది. ఆమె తల కవీలికకు ఆమె పెట్టుకున్న నీలాల జుమికీలు గలగలలాడాయి.

“ఏమిటో ఆ పరీక్ష.”

“మన పెళ్ళి.”

“పెళ్ళికి పర్మిషన్ వచ్చింది తల్లీ.”

“పర్మిషనే కదా! పెళ్ళి కాలేదు కదా!”

ఆతను తల పట్టుకుని కూర్చున్నాడు.

“ఆరవైతొమ్మిదేళ్ళ ఆమ్మమ్మా! నాకు నీదే దిగులు. నా పిల్లల గురించి దిగులే లేదు.

“అదేం?” చిలిపిగా చూసింది హరి.

“పిల్లలు నీ చేతుల్లో గదా పెరిగేది”

“ఇది కామెంటా? కాంప్లిమెంటా?”

“హండ్రెండ్ పర్సెంట్ కాంప్లిమెంటే.”

“నాకిది నీ దగ్గర నుంచి అందిన గోల్డ్ మెడల్. అన్నట్టు మర్చిపోయాను, నీకు గోల్డ్ మెడల్ వచ్చింది కదా! నీకేం కావాలో చెప్పు.”

“బడేళ్ళు కష్టపడి నీ దగ్గర సంపాదించుకున్న గోల్డ్ మెడల్ లాటి మంచి పేరు ముందు ఈ గోల్డ్ మెడల్ ఎంతగానీ! మాట తప్పవు కదా? ఏదడిగినా ఇస్తావుగదా!

“మాట తప్పడం మా వంశంలోనూ లేదు, నేను వెళ్ళబోయే వంశంలోనూ లేదు. రసగుల్లా, గులాబ్ జామ్, హేమమాలిని, చంపాకళీ—అదిగో కనిపిస్తున్న ఆ స్విట్ స్టాల్ లో నువ్వేది కోరినా ఇచ్చేస్తాను. మాట తప్పనే తప్పను.”

“నాకు తెలుసు. నాకు బాగా తెలుసు—ఇలాంటి ఫిట్టింగ్ ఏదో వేస్తావు నువ్వు. నాకు హేమమాలిని, చంపాకళీలు వద్దు గానీ నాకు హరిణి కావాలి, ఆమెతో పెళ్ళి కావాలి.”

హరిణి సిగ్గు పడింది-తల వంచుకుంది ఆమె చెంపల్లో సూర్యుడస్తమించాడు.

